



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1677/33 - 2010 ඔක්තෝබර් 29 වැනි සිකුරාදා - 2010.10.29

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ශ්‍රී ලංකා මහ බැංකුවේ දැන්වීම්

2010 අංක 2 දරන මුදල් සමාගම් (තැන්පතු වගකීම් රක්ෂණ) විධානය

1988 අංක 78 දරන මුදල් සමාගම් සංශෝධිත පනතේ 27 වැනි වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් දෙන ලද විධානයන්.

2010 සැප්තැම්බර් මස 27 වැනි දින,
කොළඹ,
ශ්‍රී ලංකා මහ බැංකුවේ දී ය.

නිවාඩි අජිත් ලෙස්ලි කබරාල්,
සභාපති,
ශ්‍රී ලංකා මහ බැංකුවේ මුදල් මණ්ඩලය.

විධානය

1988 අංක 78 දරන මුදල් සමාගම් සංශෝධිත පනතේ 27 වැනි වගන්තිය ප්‍රකාරව ප්‍රදානය කරන ලද බලතලවලට අනුකූලව මුදල් මණ්ඩලය විසින් පහත සඳහන් විධානයන් ලියාපදිංචි කරන ලද සෑම මුදල් සමාගමකට ම 2010 ඔක්තෝබර් මස 01 වැනි දින සිට බලපවත්වන පරිදි ක්‍රියාත්මක වේ:—

1. හැඳින්වීම :

1.1 මෙම විධානය 2010 අංක 2 දරන මුදල් සමාගම් (තැන්පතු වගකීම් රක්ෂණ) විධානය ලෙස හඳුන්වනු ලබයි.

2. ව්‍යවස්ථාපිත ප්‍රතිපාදන :

2.1 මුදල් සමාගම් පනතේ 27 වැනි වගන්තිය ප්‍රකාරව මුදල් සමාගම් පනත යටතේ ලියාපදිංචි කරන ලද සෑම මුදල් සමාගමක ම පවත්නා තැන්පතු සඳහා රක්ෂණ යෝජනා ක්‍රමයක් ස්ථාපනය කිරීම, පවත්වා ගෙනයාම, කළමනාකරණය හා පාලනය කිරීම ශ්‍රී ලංකා මහ බැංකුව විසින් සිදු කළ හැකි අතර, එසේ නැතහොත් මුදල් මණ්ඩලය නිශ්චිතව සඳහන් කරන වෙනත් යම් ආයතනයක් විසින් පිහිටුවන ලද රක්ෂණ ක්‍රමයක් යටතේ එම තැන්පතු රක්ෂණය කළ යුතු වන්නේ ය.

3. විධානයන්හි අරමුණු :

3.1 ව්‍යවස්ථාපිත ප්‍රතිපාදන සහ මුදල් ව්‍යාපාරවල යහපත් පරිවයන්ට අනුව තැන්පතු භාරගැනීම මූලික ව්‍යාපාරික කටයුත්තක් ලෙස පවත්වාගෙන යන ලියාපදිංචි මුදල් සමාගම් බෙහෙවින් මහජන විශ්වාසය මත රඳා පවතින බැවින්, එලදායී අවදානම් කළමනාකරණ ක්‍රමවේදයන් ඉතා අවශ්‍ය වේ. එම නිසා, ලියාපදිංචි මුදල් සමාගම් කෙරෙහි මහජන විශ්වාසය තහවුරු කිරීමට හා ඒවායෙහි ස්ථාවරත්වය වර්ධනය කිරීමට හා ආරක්ෂා කිරීමට, තැන්පත් රක්ෂණය මනාව පිළිගත් ආරක්ෂණ ක්‍රමවේදයක් ලෙස සැලකේ.

4. තැන්පතු රක්ෂණය කිරීම :

4.1 ඒ අනුව, 2010 ඔක්තෝබර් මස 01 වැනි දින සිට බලපැවැත්වෙන පරිදි මුදල් පනතේ 32 ඒ සිට 32 ඊ වගන්ති යටතේ නිකුත් කරන ලද 2010 අංක 01 දරන ශ්‍රී ලංකා තැන්පතු රක්ෂණ යෝජනා ක්‍රම නියෝගවලට අනුව මුදල් මණ්ඩලය විසින් ක්‍රියාත්මක කරන තැන්පතු රක්ෂණ යෝජනා ක්‍රමය තුළ සියලු ම ලියාපදිංචි මුදල් සමාගම් සිය තැන්පතු වගකීම් රක්ෂණය කළ යුතු ය.

4.2 සෑම ලියාපදිංචි මුදල් සමාගමක්ම, මහජනයාගෙන් තැන්පතු ලබා දෙන මෙන් ඉල්ලා සිටිමින් කෙරෙන වෙළඳ දැන්වීම්වල සුදුසුකම්ලත් සෑම තැන්පතු වගකීමක් ම මුදල් මණ්ඩලය මගින් ක්‍රියාත්මක කරන ශ්‍රී ලංකා තැන්පතු රක්ෂණ යෝජනා ක්‍රමය යටතේ නියමිත රක්ෂණ වාරිකය ගෙවා රක්ෂණය කරන ලද තැන්පතුකරුවකුට උපරිම වශයෙන් රුපියල් ලක්ෂ දෙකක (රු. 2,00,000) වන්දි මුදලක් ලැබිය හැකි බව මහජනතාව වෙත අනාවරණය කළ යුතුය.